

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 14/01/2026

Morning : 7.10 to 7.20

Day : WEDNESDAY

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભુંડિયા વાંચે છે.

### મકરસંક્રાંતિની તમામને હાર્દિક શુભકામના

1. કેન્દ્રીય ગૃહમંત્રી અમિત શાહ આજે પતંગોત્સવની કાર્યકર્તાઓ સાથે ઉજવણી કરશે, જગન્નાથ મંદિર અને ગુરૂદ્વારામાં દર્શન કરશે.
2. કેન્દ્રીય મંત્રી મનસુખ માંડવિયાએ કહ્યું કે , આત્મનિર્ભર હણોલ મહોત્સવનું સમગ્ર આયોજન ગામલોકોએ કરીને આદર્શ ઉદાહરણ પુરુ પાડ્યું.
3. કચ્છની મુલાકાતે આવેલા કેન્દ્રીય ગૃહ રાજ્યમંત્રી નિત્યાનંદ રાયે કહ્યું કે , સીમા સુરક્ષા દળને આગામી 5 વર્ષમાં વિશ્વનું સૌથી આધુનિક સુરક્ષા દળ બનાવવા સરકાર પ્રતિબદ્ધ.
4. આજે રાજકોટ ખાતે ભારત અને ન્યૂઝીલેન્ડ વચ્ચે બીજી એક દિવસિય મેચ રમાશે.
5. એ કાઠપો છે , ની ગગનભેદી ગુંજ સાથે સમગ્ર રાજ્યમાં પતંગોત્સવની વહેલી સવારથી જ આનંદ અને ઉત્સાહ સાથે ઉજવણી.

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો....

## AMIT SHAH

કેન્દ્રીય ગૃહમંત્રી અમિત શાહ ત્રણ દિવસની ગુજરાતની મુલાકાતે છે. તેઓ તેમના પ્રવાસના આજના દિવસે અમદાવાદના જમાલપુર સ્થિત જગન્નાથ મંદિરમાં દર્શન કરશે . જ્યારે તેઓ નારણપુરામાં કાર્યકર્તાઓ સાથે ત્રણ અલગ અલગ સ્થળોએ પતંગોત્સવની મજા માણશે.

જ્યારે નારણપુરામાં સૂર્યા એપાર્ટમેન્ટના રિ -ડેવલોપમેન્ટ પ્રોજેક્ટનું ભૂમિ પૂજન કરશે. તેઓ એસ.જી. હાઇવે સ્થિત ગુરૂદ્વારામાં પણ દર્શન કરશે.

જ્યારે ગઇકાલે તેમણે આણંદમાં ચારુસેટ વિશ્વવિદ્યાલયના પંદરમાં પદવીદાન સમારંભમાં વિદ્યાર્થીઓ પદવી એનાયત કરતાં કહ્યું કે , પરિશ્રમ સફળતાની સીડી છે. તેમણે આ પ્રસંગે વિદ્યાર્થીઓને પ્રોત્સાહિત કર્યા હતા.

બાઇટ- અમિત શાહ, કેન્દ્રીય ગૃહમંત્રી

---

## HANOL MAHOTSAV

ભાવનગર જિલ્લામાં આત્મનિર્ભર હણોલ મહોત્સવનો પ્રારંભ થયો છે. પોતાના વતન એવા હણોલ ગામમાં આ પ્રસંગે બોલતાં કેન્દ્રીય મંત્રી ડૉક્ટર મનસુખ માંડવિયાએ કહ્યું હતું કે, હણોલ ગામમાં તમામ વ્યવસ્થા ગામલોકો કરી રહ્યાં છે..

બાઇટ- ડો. મનસુખ માંડવિયા , કેન્દ્રીય મંત્રી

---

## KUTCH BSF

સીમા સુરક્ષા દળને આગામી પાંચ વર્ષમાં વિશ્વનું સૌથી આધુનિક સુરક્ષા દળ બનાવવા સરકાર પ્રતિબદ્ધ છે અને એ દિશામાં કેન્દ્ર સરકારે કામગીરી પણ આરંભી દીધી છે તેમ કેન્દ્રીય ગૃહ રાજ્યમંત્રી નિત્યાનંદ રાયે સિરકીક વિસ્તારમાં નવા બનેલા ઓપી ટાવર્સનું ઉદ્ઘાટન કરતાં આ મુજબ કહ્યું હતું.

કચ્છની મુલાકાતે આવેલા કેન્દ્રીય ગૃહ રાજ્યમંત્રીએ ખાવડા બીઓપીની મુલાકાત લેવા સાથે સિરકીક વિસ્તારમાં 1165, 1166, 1169, દાક્ષ અને સમુદ્રી સરહદ વિસ્તારમાં બનેલા નિત્યાનંદ રાયે બીએસએફના જવાનોને સંબોધન કરી ઓપરેશન સિંદૂર દરમિયાન તેમના દ્વારા દેખાડવામાં આવેલા અદ્ય સાહસની પ્રશંસા કરી હતી.

ગૃહ રાજ્યમંત્રીએ કહ્યું કે, કીકના દુર્ગમ પ્રદેશમાં નવા ઓપી ટાવર્સના સમયસર અને ગુણાત્મક બાંધકામને સુનિશ્ચિત કરવા માટે સીપીડબલ્યુડી દ્વારા કરેલા પ્રયાસોને પણ તેમણે બિરદાવ્યા હતા.

---

## CRICKET- ODI

પુરુષ ક્રિકેટમાં ભારત અને ન્યુઝીલેન્ડ વચ્ચે ત્રણ મેચની શ્રેણીની બીજી વનડે આજે રાજકોટના નિરંજન શાહ સ્ટેડિયમ ખાતે રમાશે. આ મેચ બપોરે ૧.૩૦ વાગ્યે શરૂ થશે.

ભારતીય ટીમે રવિવારે વડોદરામાં ચાર વિકેટથી પહેલી મેચ જીતીને શ્રેણીમાં 1-0થી લીડ મેળવી હતી. શ્રેણીની ત્રીજી અને અંતિમ મેચ રવિવારે ઇન્દોરમાં રમાશે.

---

## "SANYUKT PRASHIKSHAN"-KUTCH

કચ્છ જિલ્લાના ભુજમાં દેશના સૌપ્રથમ 'સંયુક્ત પ્રશિક્ષણ' કાર્યક્રમનો પ્રારંભ થયો છે. યુદ્ધ કે કુદરતી આપદા જેવી પરિસ્થિતિમાં આર્મ્ડ ફોર્સિસ અને ડિસ્ટ્રીક્ટ એડિમિનિસ્ટ્રેશન વચ્ચે સુદઢ રીતે સંકલન કેવી રીતે થઈ શકે એ ઉદ્દેશ્ય સાથે આ કાર્યક્રમનું આયોજન કરાયું છે.

આ કાર્યક્રમ રાષ્ટ્રની સુરક્ષા માટે 'હોલ-ઓફ-નેશન' અભિગમને મજબૂત કરવા માટેનું એક ઐતિહાસિક પગલું બની રહેશે. દેશભરના ડીફેન્સ અને સિવિલ સર્વિસિસના 30થી વધુ અધિકારીઓ ભાગ લઈ રહ્યા છે.

'સંયુક્ત પ્રશિક્ષણ' કાર્યક્રમના ભાગરૂપે કચ્છ કલેક્ટર કચેરી ખાતે એક વિશેષ બેઠકનું આયોજન કરાયું હતું. જેમાં સશસ્ત્ર દળો અને સિવિલ સર્વિસિસના અધિકારીઓને કચ્છના ભૌગોલિક વિસ્તાર , રણ, દરિયાઈ સીમા , સરહદી ગામોની સ્થિતિ, સામાજિક-આર્થિક વિકાસ, પર્યટન અને કુદરતી પડકારો બાબતે જાણકારી આપવામાં આવી હતી.

---

## RAJKOT ONE DAY CRICKET

આજે રાજકોટ ખાતે ન્યૂઝીલેન્ડ સામેની બીજી એક દિવસિય મેચ રમાશે. આ માટે રાજકોટમાં સલામતીની સંપૂર્ણ વ્યવસ્થા કરવામાં આવી છે. તેમજ ક્રિકેટ રસિયાઓને પાર્કિંગની કોઈ સમસ્યા ન સર્જાય તે માટે પાંચ હજાર વાહનોની પાર્કિંગની વ્યવસ્થા કરાઈ હોવાનું રાજકોટ જિલ્લા પોલીસવડા વિજયસિંહ ગુર્જરે કહ્યું હતું.

બાઇટ- વિજયસિંહ ગુર્જર, એસપી - રાજકોટ

---

## WEATHER

આગામી છ દિવસ દરમિયાન વાતાવરણ શુષ્ક રહેશે. તેમજ આજના ઉત્તરાયણના દિવસે પતંગ રસિયાઓ માટે હવામાન વિભાગે ઉત્સાહજનક આગાહી કરીને પાંચથી 15 કિલોમીટરની ઝડપે પવન ફૂંકાવાની આગાહી કરી છે.

હવામાન વિભાગના વડા ડૉ. એ.કે.દાસે જણાવ્યું કે , રાજ્યના વાતાવરણમાં બેથી ત્રણ ડિગ્રીનો ઘટડો થતા ઠંડીનું પ્રમાણ વધશે.

બાઇટ – ડૉ.એ.કે.દાસ, હવામાન વિભાગના વડા

---

## SAFETY BELT VITARAN - NARMADA

ઉત્તરાયણના પર્વને ધ્યાને રાખીને નર્મદા જિલ્લાના રાજપીપળા ટાઉન પોલીસ સ્ટેશનના પી.આઈ અને તેમના સ્ટાફ દ્વારા આજુ-બાજુના વિસ્તારમાંથી ખરીદી કરવા આવતા મોટરસાયકલ ચાલકોને પતંગની દોરીથી બચવા અને સુરક્ષાના ભાગરૂપે આ સેફ્ટી બેલ્ટનું વિતરણ કરાયું હતું.

---

## VACCINATION -SURRENDRANAGAR

સુરેન્દ્રનગર આરોગ્ય વિભાગ દ્વારા સમગ્ર જિલ્લામાં ઓરી-રુબેલા રસીકરણ અભિયાનનું આયોજન કરાયું. આ અભિયાન અંતર્ગત જિલ્લાના કુલ 50 પ્રાથમિક આરોગ્ય કેન્દ્રો અને 12 શહેરી આરોગ્ય કેન્દ્રો ખાતે બાળકોને ઓરી-રુબેલાનો પ્રથમ ડોઝ તેમજ બુસ્ટર ડોઝ આપવાની કામગીરી હાથ ધરવામાં આવી હતી.

જેમાં કુલ 663 બાળકોને ઓરી-રુબેલાનો પ્રથમ ડોઝ અને કુલ 961 બાળકોને બુસ્ટર ડોઝ આપવામાં આવ્યો હતો.

---

## UTTRAYAN

આજે ઉત્તરાયણના પર્વની ઉજવણી ઉત્સાહ અને ઉમંગ સાથે થઈ રહી છે. અમદાવાદ સહિત રાજ્યભરમાં પતંગ રસિયાઓ વહેલી સવારથી જ અગાસી અને ધાબા ઉપર જોવા મળ્યા હતા અને એ કાઠપો છેની ગુંજ સાથે આકાશ ગજવીરહ્યાં

છે. જ્યારે રંગબેરંગી અને અનવની ડિઝાઇન સાથેની પતંગોથી આસમાન મેઘધનુષી રંગનું બની ગયું છે.

આજે ભારત અને ન્યૂઝીલેન્ડ વચ્ચેની મેચ હોવાને કારણે મેચ જોતા જોતા પતંગો ચગાવવાના પણ આયોજન થઈ ગયા છે.જ્યારે આજે પરિવાર સાથે પતંગ રસિયાઓ અગાસી અને ધાબા ઉપર જ ઉઘિયા જલેબી , તલસિંગદાણાની ચીકી, બોર, શેરડી અને ની જયાફત માણશે.

આ અંગે સાંભળીએ અમારો ખાસ અહેવાલ....

**(V.O, કરણ પરમાર)**

---